






# வைங்குலம் பைத்தீன் சீறப்புகள்

فضائل أهل البيت عليهم السلام



## More Others



ربيع هذا الكتاب يذهب في أعمال البر



Era of Appearance Foundation  
مؤسسة عصر الظهور

E-mail : eaf\_q8@yahoo.com

[www.eaf-q8.com](http://www.eaf-q8.com)

P.O.Box: 11111 Al-Dasma - Kuwait

அஹ்முல் பைத் தொடர்-1

# நாற்வுல் பைத்தீன் சிறப்புகள்

فضائل أهل البيت

# سَمَاءُ الْحُدَى

Ahlul Bhaithin Sirappukal

(Nobleness of Ahlul Bait)

A Publication of

Dharul Hudha

Tamil

Pages: 54+8

Published by:

Dharul Hudha Publishers.

B-2, Small Mosque Shopping Complex,  
20, Symonds Road, Colombo-10.

إِنَّمَا يُرِيدُ اللَّهُ لِيُذْهِبَ عَنْكُمُ الْرِّجْسَ أَهْلَ الْبَيْتِ  
وَيُطَهِّرُكُمْ تَطْهِيرًا

‘ஓ... அஹ் லுல் பைத்தினரே! உங்களை விட்டு அசத்தங்களை நீக்கி வைக்கவும் உங்களை (ப்பாவங்களை விட்டு) முற்றுமுழுகாக தூய்மையாக்கவுமே அல்லாஹ் விரும்புகின்றான்’

-அல் குர்யூன் 33:33

قُلْ لَا إِشْكُومْ عَنِيهِ أَجْرٌ إِلَّا لِلْمُؤْمِنَةِ فِي الْقُرْآنِ

‘... (நபியே) நீர் கூறும் உறவினர்கள் (குர்பா) மீது அன்பு கொள்வதைத் தவிர திதற்காக நான் உங்களிடம் யாதொரு கூலியும் கேட்கவில்லை...’

-அல் குர்யூன் 42:23

قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ  
إِنَّ تَارِكَ فِينِيمَ السَّقَلَيْنِ كَيْتَابَ اللَّهِ وَعِثْرَتَ  
أَهْلِ كِتَبِهِ، فَإِنْتُمْ مَا لَنِّي بِفَتْرٍ قَاتِلُونَ إِغْلَى الْخُوضِ

‘நான் உங்கள் மத்தியில் கிரண்டு விடயங்களை விட்டுச் செல்கின்றேன். ஓன்று அல்லாஹ் விள் வேதம்; கிரண்டாவது எனது அஹ் லுல் பைத் (குடும்பம்).’

‘கிவ்விரண்டையும் நீங்கள் கைக்கொள்ளும் வரை என்றுமே வழிதவற மாட்டார்கள்.’

‘(நஷ்சயமாக) ஹவ்லுல் கவ்ஸரில் என்னிடம் வரும் வரை அவை கிரண்டும் ஒன்றை ஒன்று பிரிய மாட்டா’

-அண்ணல் நபி (ஸல்)

## நுறபுச் சொற்களின் உச்சரிப்பு

அஹ்லுல் பைத் = அஹ்லுல் பைத்

அபா = அபா

துர்ரியத் = துர்ரியத்

மவத்தாஹ் = மவத்தாஹ்

கபீர் = கபீர்

முபாஹலா = முபாஹலா

நப்ஸ் = நப்ஸ்

குர்பா = குர்பா

தபாரி = தபாரி

தக்லைன் = தக்லைன்

ஸ்பீனா = ஸ்பீனா

எஸ்லாம் வஸ்ஸ அஸ்லாஹ்வின் திருநாமத்தால்.....

அல்லாஹ்வின் திருத்தாதர் முஹம்மத் (ஸல்) அவர்கள் மீதும், அன்னவர்களின் அருமைக் குடும்பத்தினர்கள் மீதும் சாந்தியும் அருளும் பொழிவதாக..!

சர்வ வல்லமை பொருந்திய இரட்சகனான அல்லாஹ் சுப்ஹானஹூ தஆலா மானுட வர்க்கத்தினர் நேர்வழியில் நடந்து சருலகிலும் சடேற்றும் பெறுவதற்காய் ஹஸ்ரத் ஆதம் (அலை) அவர்கள் முதல் முஹம்மத் (ஸல்) அவர்கள் வரை ஒரு இலட்சத்து இருபதினாயிரம் நபிமார்களை அனுப்பி வைத்தான். அவர்கள் யாவரும் அல்லாஹ்வின் தூதை மானுடர் முன் எத்திவைத்து அவர்களை நேர்வழியின் பால் அழைத்தனர். இந்தத் தூய இறைபணியில் அன்னவர்கள் எத்தனையோ இன்னல்களைத் தாங்கி மக்களை நேர்வழிப்படுத்தினர்.

இறை தூதர்களின் தொடரில் இறுதியாக வந்தவர்கள் எமது நபிகளார் முஹம்மத் (ஸல்) அவர்களாவர். இறை தூதை நிறைவு செய்து இறைதூதர்களின் இறுதியாளராய், அவர்களின் முத்திரையாய் வந்தவர்கள் எங்கள் நபிகளார் முஹம்மத் (ஸல்) அவர்கள்.

ஜயாமுல் ஜாஹிலிகள் என்ற நாகரீகம் அடையாத காட்டு மிராண் டிகளான அராபியர்களிடம் இறைதூதை முன்வைக்கும் சிரமமான பணியில் தமது இன்னுயிரையும் துச்சமென மதித்து ஈடுபட்டார்கள் எங்கள் தூதர் முஹம்மத் (ஸல்ல) அவர்கள். அனாதையாக - ஏழையாக - இடையனாக-வர்த்தகராக வாழ்ந்த அவர்கள் இறை தூதராக இறைவனால் தேர்ந்தெடுக்கப்பட்டார்கள். சகிப்புத் தன்மை, தன்னலங்கருதாமை, அர்ப்பண மனப்பாங்கு என்பவற்றை அணிகலனாய்க் கொண்டு பணி புரிந்தார்கள் அவர்கள். எதிரிகளின் இன்னல்களை மன அமைதியுடன் சகித்துக் கொண்டார்கள்; பட்டினியை பரிவுடன் அனுபவித்தார்கள். கொலை வெறிகொண்ட எதிரிகளின் முன்னிலையிலும் நிலைதளராது பொறுமையுடன் த.வத் பணி புரிந்தார்கள்.

இதனால் வாழ்வில் ஏற்றங்கள் பல அவர்களை நாடி வந்தன; உயர்வுகள் தேடி வந்தன; அனாதையாய்ப் பிறந்த அண்ணலார் (ஸல்ல) அவர்கள் இறுதியில் அந்த அரபு நாட்டின்-இஸ்லாமிய சாம்ராஜ்யத்தின் ஆட்சியாளராய் மாறினார்கள்.

இன்பத்திலும், துன்பத்திலும் ஏற்றத்திலும், இறக்கத்திலும் உறுதியாய் நின்ற அவர்களுக்கு உதவியாய் நின்றது அண்வரின் குடும்பம். அது அஹ்லுல் பைத் எனப்படும் அண்ணலாரின் அருமைக்குடும்பம்.

அருமை நபிகளார் (ஸல்ல) அவர்கள் தூய்மையானவர்கள். இறைவனால் முற்றிலும் தூய்மைப் படுத்தப்பட்டவர்கள். அன்னவர்களின் முன் னோர்கள் அல்லாஹ்வின் விருப்பத்திற்குரிய தூய்மையாளர்கள்.

அது போல் ரஸாலுல்லாஹ் (ஸல்ல) அவர்களின் வாரிசுகளான அஹ்லுல் பைத் தினர் அனைவரும் தூய இஸ்லாத்தைப் போதிக்க வந்த நபிகளார் (ஸல்ல) அவர்கள் தூயவர்களாகவே இருந்தார்கள். அதுபோல் அவர்களின் வீட்டாரும் தூயவர்களாகவே இருந்தார்கள்.

ரஸாலுல்லாஹ்(ஸல்ல) அவர்களின் வாழ்க்கை முறையை அப்பழக்கின்றி அச்சொட்டாகப் பின் பற்றி வாழ்ந்தவர்கள் அஹ்லுல் பைத்தினர். மேலும் அண்ணலாரின் (ஸல்ல) ஒவ்வொரு செயலிலும் உதவியாளர்களாய் அஹ்லுல் பைத் தினர் வாழ்ந்தார்கள்.

இப்படியான உயர்வுகளை தம்மகத்தே கொண்டுள்ள அஹ்லுல் பைத்தினரின் சிறப்புக்கள் பற்றி சுருக்கமான ஓர் அறிமுக நூலாக இது அமைகின்றது

இந்நூலை வெளிக் கொணர்வதில் உதவிய அனைவருக்கும் எமது நன்றிகள் உரித்தாகட்டும்.

எல்லாம் வல்ல அல்லாஹ் இந்நன் முயற்சியை ஏற்று அருள்பாலிப்பானாக!

**தாருல் ஹுதா வெளியிட்டகம்**  
கொழும்பு  
12 ரபீயுல் அவ்வல் 1417  
29-07-1996

## அறிமுகம்

வல்ல அல்லாஹ் சப்ஹானஹு” தஆலா உலக மாந்தரை நேர்வழிப்படுத்த நெறிப்படுத்த காலத்துக் காலம் நபிமார்களையும், ரஸால்மார்களையும் அனுப்பினான். தூய்மை பொருந்திய அந்த நபிமார்கள், ரஸால்மார்களில் எல்லாம் எமது நாயகம் முஹம்மத் (ஸல்) அவர்கள் உயர்ந்தவர்கள்; உன்னதமானவர்கள். அதிலும் ஏனைய இறை தூதர்களை போலன்றி இவர்கள் ஒரு சமூகத்திற்காக அல்லது ஒரு நாட்டினர்க்காக வந்தவர்களைல்லர். மாறாக “ரவ்யதுல் ஆலீஃன்” என்று இறைவனாலேயே போற்றப்பட்ட அகிலத்திற் கெல்லாமே ஓர் அருட்கொடையாக அமைந்தார்கள்.

அந்த உயர்ந்த - இறை தூதர்களின் முத்திரையான எங்கள் நபிகளார்(ஸல்) அவர்களின் பரிசுத்த குடும்பத்தினரே “அஹ்லுல் பைத்” என அழைக்கப்படும் (நபியவர்களின்) வீட்டார்கள் அல்லது குடும்பத்தவர்கள் ஆகும்.

அஹ்லுல் பைத் தினர் உயர்வு பெற்றவர்கள் ; தூய்மையானவர்கள். அவர்கள் மீது உலக மாந்தர் அனைவருமே அன்பு கொண்டுள்ளனர். நபிகளார் முஹம்மத்(ஸல்) அவர்களின் இறை தூதை விசவாசிக்கும் யாவரும் அன்னவர்களின் அடியொற்றி வாழ்ந்த அஹ்லுல் பைத்தினர் மீது நேசம் கொண்டவர்களே. அவர்களின் சீரான வழிகாட்டலைப் பின்பற்றியே வாழ்கின்றனர்.

இஸ்லாம் எனும் தொடுவானில் தோன்றும் நம்பிக்கை நட்சத்திரங்கள் அஹ்லுல் பைத்தினர். அஹ்லுல் பைத்தினரை

அல்லாஹ் சபுஹானஹு” தஆலா தனது புனித மறையில் புகழ்ந்துரைக்கின்றான்.

‘ஓ அஹ்லுல் பைத்தினரே! உங்களை வீட்டு (சகல) அசுத்தங்களையும் நீக்கி, உங்களை முற்று முழுதாகத் தூய்மையாக்கவுமே அல்லாஹ் விரும்புகின்றான்’

-அல்குர்மூன் 33:33

இந்தத் திருவசனம் தொடர்ச் சியான தெய்வீக வழிகாட்டலின் ஒரு வெளிப்பாடேயாகும். நேர்வழி காட்டக் கூடிய தூய்மையான ஒரு கூட்டத்தினர் மீது உலக மூஸ்லிம்களின் கவனத்தைச் செலுத்தவே அல்லாஹ் இதன் மூலம் நாடுகின்றான். மேலும் இதன் மூலம் அஹ்லுல் பைத்தினரின் அப்பழக்கற்ற தூய்மை தெளிவாகின்றது. அவர்களின் மாசற்ற குணவியல்பு இதன் மூலம் கோடிட்டுக் காட்டப்படுகின்றது. மூஸ்லிம் உம்மத்தினரை வழிநடாத்திச் செல்லக் கூடிய முன்னணி வீரர்கள் அஹ்லுல் பைத்தினரே என்று இத்திருவசனம் பறை சாற்றுகின்றது.

இஸ்லாமிய கலாசாரத்திலும், இஸ்லாமிய வரலாற்றிலும் பல செம்மையாக்கல்கள் இடம்பெற்றதன் அடிப்படைக் காரணி இத்திருவசனம் மூஸ்லீம்களிடம் ஏற்படுத்திய தாக்கமே. இந்த விடயத்தில் இஸ்லாமிய அறிஞர்கள் யாவருமே ஒரே கருத்தையே கொண்டுள்ளனர். அல்லாஹுவின் நேர்வழியை எக்குப் போதித்த ரஸால் முஹம்மத் (ஸல்) அவர்களுக்குப் பின்னால் அஹ்லுல் பைத்தினரின் வழிகாட்டுதல் எக்குக் கிடைத்தது. அல்லாஹ் உலக மாந்தரை எப் போதுமே வழிகாட்டுதல் இன்றி விட்டுவிடவில்லை. அஹ்லுல் பைத்தினரை வழிகாட்டிகளாகத் தந்து எம்மை இரட்சித்துள்ளான்.

எங்கள் ரஸால் முஹம்மத் (ஸல்) அவர்களுக்குப் பின் உலக மாந்தர் அனைவரையும் விட அந்தஸ் தில் உயந்தவர்களாய் அஹ்லுல் பைத்தினர் உள்ளனர்.

அஹ்லுல் பைத் எனப்படுவது “அருள்பெற்ற ஒரு மரம்” என்றே அனைத்து இஸ்லாமிய அறிஞர்களும் குறிப்பிடுகின்றனர்.

ரஸால் முஹம்மத் (ஸல்) அவர்களின் உயர்வும், கீர்த்தியும், கெளரவழும் மதிக்கப்படுவது போல அஹ்லுல் பைத் தினரின் கெளரவழும் அறிஞர்களால் போற்றிப் புகழுப்படுகின்றது.

அல்லாஹ் மீது, அவனது தூதர் முஹம்மத் (ஸல்) அவர்கள் மீதும், அவர்களின் அஹ்லுல் பைத்தினர் மீதும் வைக்கும் நேசத்தின் மீதே எமது விசுவாசம் தங்கியுள்ளது.

அஹ்லுல் பைத் எனப்படுவோர் அல்லாஹ் வினால் முற்று முழுதாக தூய்மைப்படுத்தப்பட்டவர்கள். அவன் மீது பரிபூரண விசுவாசம் கொண்ட நல்லடியார்கள். வழிகாட்டலுக்கு தகுதியானவர்களாய் முத்திரை குத்தப்பட்டவர்கள்.

அஹ்லுல் பைத் எனப்படுவோர் அருமை ரஸால் முஹம்மத் (ஸல்) அவர்களின் நேரடி வழிகாட்டலிலேயே வாழ்ந்தார்கள். அதனாலேயே அவர்களின் சொல்லும் செயலும் இறைவழியில் பின்னிப் பினைந்திருந்தன.

அஹ்லுல் பைத்தினரான ஹஸ்ரத் அலி (அலை), ஹஸ்ரத் பாத்திமா (அலை) ஹஸ்ரத் ஹஸன் (அலை), ஹஸ்ரத் ஹஸன் (அலை) ஆகியோர் ரஸால் (ஸல்) அவர்களினால்

வளர்க்கப்பட்டிருந்தார்கள். அல்லாஹ் அவர்களைத் தூய்மைப் படுத்தினான்.

அஹ்லுல் பைத்தினர் மீது அன்பு செலுத்துவதை அல்லாஹ் கட்டாயப்படுத்தி உள்ளான். இது பற்றிய பல திருவசனங்கள் அல்குர்ஆனில் வந்திருக்கின்றன. அஹ்லுல் பைத்தினர் தூய்மை நிறைந்த தலைமைத்துவப் பண்புகள் நிறைந்த உம்மத்தினை வழிநடத்தும் உயரிய தகுதியினைக் கொண்ட உதாரணப் பிறப்புகளாகும். நபிகளார் முஹம்மத் (ஸல்) அவர்களுக்குப் பின்னால் அஹ்லுல் பைத்தினரின் சீரிய வழிகாட்டுதலில் வாழ எமக்கு அல்லாஹ் தெளபீக் புரிவானாக!

உலகளாவிய இஸ்லாமியத் தூதை எடுத்துச் செல்வதிலும், உலகில் தீன் கொடியை நிலை நாட்டுவதிலும் அஹ்லுல் பைத்தினரின் சீரிய தலைமைத்துவப் பண்புகளும் வழிகாட்டல்களும் அளப்பரிய இடத்தை வகிக்கின்றன.

இன்ஷா அல்லாஹ் இனிவரும் அத்தியாயங்களில் அஹ்லுல் பைத்தினர் பற்றி அல்குர்ஆனின் ஓளியிலும், அண்ணலார் (ஸல்) அவர்களின் வழிமுறைகளிலும் சிறிது விளக்கமாக ஆராய்வோம். அந்த அருள் பெற்ற பெரு விருட்சத்தின் நிழலில் நாமனைவரும் ஒன்றினைவோம்.

## அல்குர்ஆனின் ஒளியில் அஹ்லுல் பைத்

வல்ல இறையோனாகிய அல்லாஹ் தனது இறுதித் தூதர் முஹம்மத்(ஸல்) அவர்களுக்கு வஹ்ரீ மூலம் இறக்கியதே அல்குர்ஆன். முஹம்மத் (ஸல்) அவர்களைத் தூய்மைப் படுத்திய அல்லாஹ் தனது வழிகாட்டுதலை கொண்டு செல்லக் கூடிய தெய்வீகப் பணியினை அன்னவர்கள் மீது சாட்டி வைத்தான்

அல்குர்ஆன் இறைவழிகாட்டுதலின் இன்ப ஊற்று. இறையாட்சியின் சட்டங்கள், திட்டங்கள் நிறைந்த கருவுலம் அது. மானுடப் பண்புகளை விளக்கும் அறநூல் அது. கடந்த காலச்சரித்திரத்தை படிப்பினையாகக் கூறும் வரலாற்றுப் பொக்கிஷம். மோட்சத்தை வழங்கும் ஞானபீடம்.

அல்குர்ஆன் மானுட வாழ்வின் அனைத்திலுமே சீரிய வழிகாட்டுதலை வழங்குகிறது. எங்கும் எவர்க்கும் எப்போதும் பொருந்தக்கூடிய முன்பின் முரணற்ற வசனங்கள் அதன் சிறப்பம் சமாகும்.

எதனை, எவற்றை, எப்படி மக்கள் அடியொற்றி வாழ வேண்டும் என்பதைத் தெளிவாக அல்குர்ஆன் கற்றுத் தருகின்றது. அன்னல் நபிகளார் (ஸல்) அவர்கள் அல்குர்ஆனை அச்சொட்டாகப் பின்பற்றி அதன்படியே முற்று முழுதாக வாழ்ந்தார்கள். அவர்களின் சீரிய தலைமைத் துவத் தினாலும், போதனைகளாலும் இருள்

குழ்ந்திருந்த அராபியாவும், அதனைச்குழவுள்ள பிரதேசங்களும் ஒளி பெற்றன. மாக்களாய் வாழ்ந்தோர் நன் மக்களாய் மாறினர்.

அல்குர்ஆன் அஹ்லுல் பைத்தினர் பற்றியும் அவர்தம் தூய்மை பற்றியும் அவர் மீது நேசம் கொள்ளல் பற்றியும் அவர்களின் வழிகாட்டுதலில் வாழ வேண்டிய கடமை பற்றியும் பல இடங்களில் எடுத்து இயம்புகின்றது. நேரடியாகவும் மறைமுகமாகவும் பல திருவசனங்கள் அஹ்லுல் பைத்தினரின் உயர்வுகளைப் பறைசாற் றுகின்றன. மறைமுகமான திருவசனங்களுக்கு மாநபி(ஸல்) அவர்கள் விளக்கம் ஈந்துள்ளார்கள்.

அஹ்லுல் பைத்தினர் மீது ஒளி பாய்ச்சி இலங்க வைத்த திருவசனங்கள் சிலவற்றின் மீது எமது பார்வையை செலுத்துவோம்.

**உண்மையாகவே அல்லாஹ் வீன் தூதரீடம்  
உங்களுக்கு மழகிய முன்மாதிரி கிருக்கின்றது.**

-அல்குர்ஆன் 33:21

## தத்தீர்- தூய்மை

‘ஓ.... அஹ்லுல் பைத்தினரே! உங்களை வீட்டும் (சகல) அசுத்தங்களையும் நீக்கி உங்களை முற்று முழுதாகத் தூய்மையாக்கவுமே அல்லாஹ் விரும்புகின்றான்’.

-அல்குர்அன் 33:33

“ஆயத்துந் தத்தீர்” என்னும் இந்த இறை வசனம் அல்குர்அனின் சூரத்துல் அஹ்ஶாபில் வருகின்றது. அல்லாஹ் தனது தூதான் அனைவரினதும் சகல அசுத்தங்களையும் நீக்கி அவர்களை முற்று முழுதாகவே தூய்மையாக்கியுள்ளான். அதே வழியில் இறை தூதர்களுக்கெல்லாம் முத்திரையாகவும் அகிலத்தின் அருட் கொடையாகவும் வந்துதித்த வள்ளல் நாயிமுஹம்மத(ஸல்) அவர்களையும், அவர்களின் புண்ணிய குடும்பத்தினரையும் அல்லாஹ் முற்று முழுதாகவே தூய்மைப் படுத்தியுள்ளான்.

## போர்வைக்குரியவர்கள்

“இருமுறை ஹஸ்ரத் முஹம்மத் (ஸல்) அவர்கள் தமது அருமை மனைவியாகய உம்மு சல்மா நாயகி (ரலி) அவர்களின் வீட்டில் கிருந் து கொண்டிருந்தார்கள். அப்போது அங்கே அண்ணலாரின் அருமை மகளார் ஹஸ்ரத் பாத்திமா (அலை) அவர்கள் வந்தார்கள். ஹஸ்ரத் பாத்திமா (அலை) அவர்களை நோக்கி ‘மகளே! உங்கள் கணவரையும், புதல்வர்களையும் அழைத்து வாருங்கள்’ என நபிகளார் (ஸல்) அவர்கள் கூறினார்கள்.

“அதன்படியே ஹஸ்ரத் பாத்திமா (அலை) அவர்கள் தமது அருமைக் கணவரையும் தக் மிருமைந் தர்களையும் அழைத்து வந்தார்கள். அப்போது நாயகம் (ஸல்) அவர்கள் எமனில் செய்யப்பட்ட ஒரு போர்வையினால் (அபா) தம்மையும், ஹஸ்ரத் அலி (அலை), ஹஸ்ரத் பாத்திமா (அலை), ஹஸ்ரத் ஹஸன் (அலை), ஹஸ்ரத் ஹுஸன் (அலை) ஆகிய நால் வரையும் போர்த்தினார்கள். போர்த்திய பின் தமது திருக்கரங்களை உயர்த்தியவர்களாக-

“வல்ல நாயகனே! கிவர்கள் முஹம்மதின் குடும்பத்தினர் (அஹ்லுல் பைத்). கீர்யாஹ்மின் குடும்பத்தினர் மீது பரக்கத்தையும், ஸலவாத்தையும் சொந்ததூ போல் கிந்த முஹம்மதின் குடும்பத்தினர் மதும் பரக்கத்தையும், ஸலவாத்தையும் சொரிவாயாக! நீச்சயமாக நியே புகழுக்குரியவன்; கீர்த்தி மிக்கவன்; என்று பிரார்த்தனை புரிந்தார்கள்.

“கிந்த ஹதீதினை அறிவிக்கும் உம்மு ஸல்மா நாயகி (ரலி) அவர்கள் கூறுகின்றார்கள்:-

“கிந்தப் பிரார்த்தனையைக் கேட்டபோது நானும் அந்தப் போர்வையை உயர்த்தி புருந்து கொள்ள முனைந்தவளாக ‘நான் (கிதில்) கில்லையா?’ என்று நபிகளாரை வினவினேன்.

“அதற்கு நபியவர்கள் ‘கில்லை. (ஷுனால்) நீங்கள் நன்மையிலேயே கிருக்கிறீர்கள்’ என்று கூறி போர்வையுள் புகவிடாமல் என்னைத் தடுத்தார்கள்.

“கிந்தச் சம்பவம் நடந்த உடனேயே ஆயத்துத் தத்தீர் என்ற மேற்படி திருவசனம் அருளப்பட்டது.

“ஓ.. அஹ்ல் பைத்தினரே! உங்களை விட்டும் (சகல) அசுத்தங்களையும் நீக்கை உங்களை முற்று முழுதாகத் தூய்மையாக்கவுமே அல்லாஹ் விரும்புகின்றான்.”

அறிவிப்பாளர் - உம்மு ஸல்மா (ரவி)  
நூல் - தீர்மிதி - தபராணி

மேற்படி சம்பவம் சிற்சில மாறுதல்களுடன் பல கிரந் தங் களில் பதியப் பட்டுள்ளது. அல் குர் ஆன் விரிவுரையாளர்களும், அல்-ஹதீஸ் ஆய்வாளர்களும் இந்தச் சம்பவத்தையும், இதன் பின்னால் அருளப்பட்ட திருவசனத்தையும் உறுதிப்படுத்துகின்றார்கள்.

இதேபோல் ஒரு சம்பவத்தை நபிகளான் மனைவியருள் ஒருவரான ஆயிஷா (ரவி) அவர்களும் அறிவிக்கின்றார்.

“ஒரு முறை நபிகளார் (ஸல்) தம்மை ஒரு கறுப்பு நிறப் போர்வையால் போர்த்திக் கொண்டிருந்தார்கள். சீற்கு நேரத்தில் அங்கே ஹஸ்ரத் ஹஸன் வந்தார்கள். அவர்களையும் போர்வையால் நபிகளார் போர்த்தினார்கள். அதன் பின்னால் ஹஸ்ரத் ஹஸனை வந்தார்கள். அவர்களும் போர்வையால் போர்த்தப்பட்டார்கள். அதன் பின்னால் ஹஸ்ரத் பாத்திமா வந்தார்கள். அவர்களும் போர்வையால் போர்த்தப்பட்டார்கள். கிறுதியாக ஹஸ்ரத் அலி வந்தார்கள். அவர்களும் போர்வையால் போர்த்தப்பட்டார்கள்.

“பின்னார், ‘கிவர்கள் எனது குடும்பத்தினர். கிவர்கள் மீது அருள் புரிவாயாக’ என்று நபிகளார் பிரார்த்தனை புரிந்தார்கள். அப்போதே கிந்தக் திருவசனம் அருளப் பட்டது?”

அறிவிப்பாளர் - ஆயிஷா (ரவி)  
நூல் - கயாத் அல் மராம்  
தபஸீர் அல் கஷ்டாப்

‘கிவர்கள் முஹம் மதின் குடும்பத்தினர். கிவர்களை அசுத்தங்களை விட்டும் நீ தூய்மைப் படுத்துவாயாக’ என்று நபிகளார் பிரார்த்தனை புரிந்ததாக இன்னும் ஒரு ஹதீது வருகின்றது.

மேற்படி சம்பவமும், அல் குர் ஆனின் “ஆயத் தூத் தத்தவரீ” என்ற திருவசனமும் அஹ்ல் பைத்தினாரின் மேன்மையைப் பறை சாற்றுவதுடன் அவர்கள் யார், யார் என்பதையும் தெட்டத் தெளிவாக்குகின்றன. மயக்கங்கள், தீரிபுகள், மாறுபட்ட விளக் கங்களுக்கப்பால் அஹ்ல் பைத்தினாரின் மாண்பும், அவர்கள் யாவர் என்பதும் வெள்ளிடைமலையாக ஜோலிக்கின்றன. இதன்படி ஹஸ்ரத் முஹம்மத் (ஸல்), ஹஸ்ரத் அலி (அலை), ஹஸ்ரத் பாத்திமா (அலை), ஹஸ்ரத் ஹஸன் (அலை), ஹஸ்ரத் ஹஸனை (அலை) ஆகிய ஜவருமே தூய்மை பெற்ற அஹ்ல் பைத்தினராகும்.

மேற்படி சம்பவத்தில் இவர்கள் ஒரு போர்வை (அபா) யினால் போர்த்தப்பட்டிருப்பதால் இந்த ஹதீஸ் “போர்வை வரதீத்” எனவும் விளங்குகின்றது. அந்த ஜவரும் போர்வைக்குரியவர்கள் என்றும் புகழப்படுகின்றனர்.

புகழ் பெற்ற சங்கைக்குரிய மாப்பிள்ளை ஆலிம் சாஹிப் (ரஹ்), பாத்திமா (அலை) அவர்களைப் புகழும் தனது பிரசித்தி பெற்ற “தலைப்பாத்திஹா” வில் பின்வருமாறு பாடுகின்றார்கள்:

‘அஹ்ல் அபா என்னும்  
ஜவர் தம்மினீல்  
ஆகிய நாயகியைப்  
புகழ்வோம்’  
(அஹ்ல் அபா = போர்வைக்குரியோர்)

“ஆயத்துத் தத்வீர்” என்ற மேற்படி திருவசனமும் “ஹதீத் அபா” எனும் மேற்படி ஹதீதும் அஹ்லுல் பைத்தினராகிய அந்த ஜவரினதும் சீரையும் சிறப்பையும் தூய்மையையும் எமக்குப் போதிக்கின்றன. தூய்மையான தலைமைத்துவப் பண்புகள் அஹ்லுல் பைத்தினர்க்கே சொந்தமான சிறப்பியல்பாகும். இதன் அடியொற்றியே உலகளாவிய முஸ்லிம் உம்மத்தின் வெற்றிப் படிகள் கட்டப்பட்டுள்ளன.

### தொழுகைக்கு அழைத்தல்

“நபியே! உங்கள் குடும்பத்தினரை தொழுது வருமாறு நீ் ஏவ்வீராக! தொழுகையின் மீது நீ் பொறுமையும் உறுதியும் கொண்டிருப்பீராக!”

-அல்குர்அன் 20:132.

மேற்படி திருவசனம் அருளப்பட்டதிலிருந்து பல மாத காலங்களாக நபிகளார் (ஸல்) அவர்கள் சுப்ஹாத் தொழுகைக்காகச் செல்கையில் ஹஸ்ரத் அவி(அலை) ஹஸ்ரத் பாத்திமா (அலை) ஆகியோரின் வீட்டைக் கடக்கும்போது இத்திருவசனத்தை தினமும் ஒதுவார்கள்.

மேலும், ‘ஓ.... அஹ்லுல் பைத்தினரே! உங்களை விட்டு அகத்தங்களை நீக்கி வைக்கவும் உங்களை (ப்பாவங்களை விட்டு) முற்றமுதாகத் தூய்மையாக்கவுமே அல்லாஹ் வீரும்புகின்றான்’ (33:33) என்ற திருவசனத்தையும் அங்கே ஒதுவார்கள்.

இதுபற்றி பிரசித்திபெற்ற அல்குர்அன் விரிவுரையாளர் பக்ருத்தீன் ராஸி தமது “அல் தபஸ்ரூல் கபீர்” என்ற கிரந்தத்தில் விளக்கம் செய்துள்ளார்கள்.

அனஸ் இப்னுமாலிக் (ரவி) அவர்கள் அறிவித்த இந்த ஹதீது அலி இப்னு ஸெஸ்யித் அவர்களால் பதியப்பட்டுள்ளது.

**ஆதாரம்:** ஜாமி உ.ல் உஸ்ல் பாகம் 9. பக்-156 முஸ்தத்ரகுல் ஹாகிம் பாகம் 3. பக்-158 ஸஹீஹாத் தீர்மிதி.

**அறிவிப்பாளர்:** அனஸ் இப்னு மாலிக் (ரவி)

அஹ்லுல் பைத்தினரின் வீட்டை ஹஸ்ரத் முஹம்மத் (ஸல்) அவர்கள் கடக்கும் போது மேற்படி திருவசனங்களை ஒதி வந்தது மிகப் பெரிய உள்ளர்த்தம் கொண்டதொரு செயலாகும். வெறுமனே தொழுகையை ஏவுதல் என்பதாக இது அமைய மாட்டாது. வேறு எவரினதும் வீட்டை நோக்கி அன்னவர்கள் இவ்வாறு ஒருபோதும் அழைத்ததில்லை. காரண காரியம் இன்றி அன்னலார் முஹம்மத் (ஸல்) அவர்களின் சொல்லும் செயலும் இருந்ததில்லை.

இதன் மூலம் உலகளாவிய முஸ்லிம் உம்மத்தினர் பரிசுத்த அஹ்லுல் பைத்தினரின் சீரிய தலைமைத்துவப் பண்புகளையும் தூய்மைகளையும் நோக்கி தமது பின்பற்றலைத் தொடரவுமே இவ்வாறான சம்பவங்கள் அறிவுரை பகர்கின்றன. இந்த விடயத்தில் சகல அறிஞர்களுமே ஒன்றுபட்ட கருத்தைத் தெரிவிக்கின்றனர்.

## முத்தவற்றூன் - தூய்மையாளர்கள்

‘தூய்மையாளர்களைத் தவிர வேறொருவரும் கிடனைத் தொட மாட்டார்கள்?’

-அல்குர்ஆன் ١٦:٧٩

அல் குர்ஆனின் உள்ளடக்கம், சிறப்புக்கள் பற்றி அல்லாஹ் விபரிக்கையில் மேற்படி வசனம் இறங்கியது.

மேலோட்டமாகப் பார்க்கையில் சுத்தமானவர்கள் அல்லாதோர் அல்குர்ஆனைத் தொடமாட்டார்கள்; அல்லது அசுத்தமானவர்கள் குர்ஆனைத் தொடக்கூடாது என்ற பாங்கில் தான் இந்த இறை வசனத் தின் கருத்து விபரிக்கப்படுகின்றது.

ஆனால் இதன் உள்ளார்த்தமான கருத்து தத்தவற்றூடைய-தூய்மை நிறைந்த முத்தவற்றூன் - தூய்மையாளர்களே இந்த அல்குர்ஆனின் உள்ளடக்கத்தை உண்மையாக- விபரமாக- ஆழமாக அறிந்து கொள்வார்கள் என்பதாக அல்குர்ஆன் விரிவுரையாளர்கள் குறிப்பிடுகின்றனர்.

அதன்படி தத்தவற்றீர் நிறைந்தவர்கள் அல்லாஹ் வின் திருவசனப்படி (٣٣:٣٣) அஹ்லுல் பைத்தினரே ஆவர். மேலும் பின்பற்றக் கூடிய இரண்டு விடயங்களாக தக்கைன் அல்குர்ஆனும், அஹ்லுல் பைத்துமே உள்ளன.

## (ஞானம்

அஹ்லுல் பைத்தினர் இறை ஞானம் மிக்கவர்கள். அவர்களின் அறிவு ஞானத்துக்கு ஒப்புவரை கிடையாது. அவர்களுக்கு இணையாக வேறு எவரையேனும் குறிப்பிட்டுக் காட்டவும் முடியாது.

ஒரு முறை இமாம் அழு ஹம்பலிடம்(ரஹ்) அவரது மகனார் “சஹாபாக்களில் சிறப்பானவர்கள் யார், யார்” எனக் கேட்டார்.

அதற்கு இமாம் அழு ஹம்பல் “அழூகக்கர், உமர், உதுமான்” எனப் பதிலளித்தார். இதைக் கேட்ட மகனார் அப்படியானால் “அலி (அலை)..?” என வினவிய போது “அலீ (அலை) அவர்கள் அஹ்லுல் பைத்தைச் சார்ந்தவர்கள். ஒப்பீட்டுக்கு அப்பாலுள்ளவர்கள்” எனப் பதிலளித்தார் இமாம் அழு ஹம்பல் (ரஹ்).

இமாம் ஹஸன் (அலை) அவர்கள் கூறுகின்றார்கள்:

“அஹ்லுல் பைத்தினராகிய எமக்கு ஹரிக்மத் எனும் ஞானத்தை வழங்கிய அல்லாஹ் வகீல் கே எல்லாப் புகழும்.”

ஆதாரம்: இமாம் அஹ்மத் - மனாகிப் பிப்னு ஹஜர் - ஸவாயின்

எனவே தூய்மைமிக்க, உயர்வு மிக்க, தலைமைத்துவம் பண்புகள் நிறைந்த பரிசுத்த குடும்பத்தினர் மீது அன்பு (ஹாப்பு) வைத்தவர்களாகவும், அவர்களின் வழிகாட்டுதலை ஏற்று நடப்பவர்களாகவும் எம்மை நாம் மாற்றிக் கொள்ள வேண்டும். இதற்கு வல்ல அல்லாஹ் எமக்கு அருள் புரிவானாக!.

## தூர்ரியத் - முன்னோர்.

“நச்சயமாக ஆகமையும், நூறைறையும், கிப்றாஹ்மின் சந்ததியாரையும், கிம்ரானின் சந்ததியாரையும் அல்லாஹ் அகிலத்தார் அனைவரையும் விட மேலானவர்களாய் தேர்ந்தெடுத்தான்.”

-அல்குர்ஔன் 3:33

அல்லாஹ் வினால் தேர்ந்தெடுக்கப்பட்ட இறை தூதர்கள் அவ்வப்போது தோன்றி மானுடரை இறை பாதையில் வழி நடத்தி வந்தார்கள். அவர்கள் சகல அசுத்தங்களை விட்டும் தூய்மைப் படுத்தப்பட்டவர்களாகும்.

விசுவாசம், பக்தி, இறையச்சம், பிரச்சாரம், அல்லாஹ்-வை அன்றி யாருக்குமே அடிபணியாமை, நற்குண்ணியல்புகள், ஞானம் என்பவற்றில் இறை தூதர்கள் மானுடர் அனைவரையும் மிகைத்தவர்களாகும்; உயர்ந்தவர்களாகும்.

இறை தூதர்கள் வரிசையின் முதலாமவர் ஹஸ்ரத் ஆதம் (அலை). இறுதியானவர் ஹஸ்ரத் முஹம்மத் (ஸல்). ஆதம் (அலை) தொட்டு இறுதித் தூதர் (ஸல்) அவர்கள் வரை. ஒரு சங்கிலித் தொடரான சந்ததித் தொடர்பு இருந்து வருகின்றது. இது வல்ல நாயனின் ஏற்பாடாகும்.

எமது தூதர் முஹம்மத் (ஸல்) அவர்கள் இப்றாஹிம்(அலை) அவர்களின் வழித்தோன்றலாகும். இப்றாஹிமின் சந்ததியாரும், இம்ரானின் சந்ததியாரும் முஹம்மத் (ஸல்) அவர்களின் முன்னோர்களாகும். இந்த சந்ததியினரின்

மு.மின்கள் வரிசையிலேயே முஹம்மத் (ஸல்) அவர்கள் தோன்றினார்கள். இதுபற்றி மேற்குறித்த திருவசனம் தெளிவான விளக்கத்தைத் தருகின்றது.

ஹஸ்ரத் முஹம்மத் (ஸல்) அவர்களிடம் சந்ததியார் பற்றிய விளக்கம் கோரப்பட்டபோது

‘ஆல் கிப்றாஹ்ம், ஆல் கிம்ரான் எனப்படுவர்கள் கிப்றாஹ்ம், கிம்ரான், முஹம்மத் ஆகியோரின் (சந்ததிக்) குடும்பத்தினரில் மு.மின்கள் ஆவர்’ எனப் பதிலளித்தார்கள்.

அறிவிப்பாளர்: அப்பாஸ்(ரவி)

ஆதாரம் - தூர்நூல் மன்குர். இமாம் ஸாயுதி.

இது பற்றிய மேலதிக தெளிவை பின்வரும் அல்குர்ஆன் எமக்கு தருகின்றது:

‘(அவர்களில்) ஒருவர் மற்றவரின் சந்ததியாவார். மேலும் அல்லாஹ் (யாவற்றையும்) செவியுறுவோனாகவும், நன்கறிபவனுமாகவும் இருக்கின்றான்?’

-அல்குர்ஔன் 3:34.

ஹஸ்ரத் முஹம்மத்(ஸல்) அவர்கள் ஆதம் (அலை) நூஹ் (அலை) ஆகியோரின் வரிசையில் இப்றாஹிம் (அலை) அவர்களின் சந்ததியினராகும். இதன்படி ஹஸ்ரத் முஹம்மத்(ஸல்) அவர்கள் யாவரையும் மிகைத்த, யாவறிலும் மேலான ஒரு சந் ததியைச் சேர்ந்தவர்கள் என்பதை நாம் அறிந்துகொள்கின்றோம். இதுபோலவே முஹம்மத் (ஸல்) அவர்களின் பிற் சந்ததியினரும் யாவரையும் விட மேலான ஒர் உயர் அந்தஸ்தைக் கொண்டவர்களாய் இருக்கின்றனர். ஹஸ்ரத் முஹம்மத் (ஸல்) அவர்களின் முற்சந்ததியும், பிற்சந்ததியும் பரிசுத்தவான்களாவர். தூய்மை பெற்ற அவர்கள் உலகத்தாரை வழிநடத்தும் தகுதி பெற்றவர்களாய் இறைவனால் தேர்ந்தெடுக்கப்பட்டவர்களாகும்.

## மவத்தாஹ் - பிரியம் கொள்ளல் சேவைக்குக் கூலி

எல்லாம் வல்ல அல்லாஹ் தஆலா இவ்வுலகையும், பிரபஞ்சங்களையும் படைத்து, உயிரினங்களையும் படைத்து அவற்றைப் பரிபாலித்துப் போதித்து வருகின்றான். எமக்கு பிறப்பையும் மரணத்தையும் தருகின்றான். அதில் இம்மையையும் மறுமையையும் அமைத்துள்ளான்.

மானுடரைப் படைத்து நல்லது, கெட்டது எவை என்பதைப் பிரித்தறியும் பகுத்தறிவையும் கொடுத்து, நல்லது எது கெட்டது எது என்பவற்றிற்கான வரையறைகளையும் வகுத்து நேர்வழி காட்டுவதற்காய் ஆதம் (அலை) முதல் முறைம் மத் (ஸல்) அவர்கள் வரை ஒர் இலட்சத்து இருபதினாயிரம் இறை தூதர்களையும் அனுப்பி வைத்தான்.

இத்தனைக்கும், இவ்வுலகின் இப் பிரபஞ்சத்தின் அத்தனை வசதிகளுக்குமாய் இறைவன் எம்மிடம் எதிர்பார்க்கும் கூலிதான் என்ன? அதுபோல் அவனால் அனுப்பப்பட்ட இறை தூதர்கள் எத்தனையோ இன்னல்களுக்கு மத்தியில் ஏச்சும் பேச்சும் சகித்து, கல்லடி பொல் லடி பெற்று தம் இன்னுயிர்களையே இறை பணிக்காய் அர்ப்பணித்து மக்களை நேர்வழி காட்டியதற்காய் என்ன கூலியை எம்மிடம் கேட்டார்கள்? எமது சருலக ஈடேற்றத்திற்கு வழிகாட்டிய அந்த ஒளி விளக்குகள் எம்மிடம் எதிர்பார்த்தது என்ன?

இத்தனை சேவைக்கும் நாம் அவர்களுக்கு செய்த

கைமாறுதான் என்ன? மானிடவர்க்கம் அன்று முதல் இன்று வரை அவர்களின் சேவைக்கு வழங்கிய கூலிதான் என்ன? பிரதியுபகாரம் எதிர்பார்த்தா அன்னவர்கள் எம் மை நெறிப் படுத்தினர்? மிருகங்களாக வாழ்ந்த எம் மை-மைவத்தானியத்தனம் நிறைந்திருந்த எம்மை நாகர்கத்தின் பால் அழைத்து வந்த அவர்கட்டு நாம் கொடுத்த பரிசுதான் என்ன?

இறை தூதர்கள் என்ன கூலியைக்கேட்டார்கள் என்பது பற்றி இறைமறை கூறுவதைக் கவனிப்போம்.

### ஹஸ்ரத் நூஹ்(அலை)

“ஹஸ்ரத் நூஹ் (அலை) அவர்கள் தமது சமுதாயத்தினரை நோக்கி- ‘நீச்சயமாக நான் உங்களுக்கு கிறைவனால் அனுப்பப்பட்ட நம்பிக்கைக்குரிய தூதனாவேன். ஆகவே அல்லாஹ் வுக்கு அஞ்சங்கள்; எனக்கு வழிப்படுங்கள். தித்ரகாக நான் உங்களிடம் கூலி எதுவும் கேட்கவில்லை. நீச்சயமாக எனக்குரிய கூலி அகிலங்களின் கிறைவனிடமே கிருக்கின்றது’ என்று கூறினார்கள்”

-அல்குர்மூன் 26:107,108,109

ஹஸ்ரத் நூஹ் (அலை) அவர்கள் தம் சமுதாயமக்களிடம் தனது பணிக்காக எதுவித கூலியுமே கேட்கவில்லை.

### ஹஸ்ரத் ஷாஜுப் (அலை)

ஷாஜுப் (அலை) அவர்கள் தமது மக்களை நோக்கி பின்வருமாறு கூறினார்கள். ‘நீச்சயமாக நான் உங்களுக்கு நம் பிக்கைக்குரிய (இறை) தூதனாவேன். ஆகவே

அல்லாஹ் வகு அஞ்சங்கள்; எனக்கும் வழிப்படுவ்கள்.

“மேலும் இதற்காக நான் உங்களிடம் யாதொரு கூலியும் கேட்கவில்லை. நிச்சயமாக எனக்குரிய கூலி அகிளங்களின் இறைவனிடமே இருக்கின்றது”.

-அல்குர்ணீன் 26:178,179,180.

ஹ ஸ் ரத் ஷீஜப் (அலை) அவர்களும் தம்முடையமக்களிடம் தமது இறைபணிக்காக யாதொரு கூலியையும் கேட்கவில்லை.

இவ்வாறே ஏனைய நபிமார்களும் மக்களிடம் தமது பணிக்காக- சேவைக்காக யாதொரு பலனையும். கூலியையும் எதிர்பார்க்கவுமில்லை; கேட்கவுமில்லை.

இறை தூதர்களின் தொடரில் இறுதியாக வந்த எமது நபிகளார் முஹம்மத் (ஸல்) அவர்களிடம் எல்லாம் வல்ல இறைவன் கூருகின்றான்:

“கூறுவீராக! நான் உங்களிடம் யாதொரு கூலியையும் கேட்கவில்லை (அப்படிக் கேட்டிருந்தாலும் எது) உங் களுக்கே இருக்கட்டும். என் னுடைய கூலி அல்லாஹ் விடமே அன்றி (உங்களிடம்) கில்லை. அவன் எல்லாப்பாருட்கள் மீதும் சாட்சியாய் இருக்கின்றான்.”

-அல்குர்ணீன் 34:47

அல்குர்ஆனின் இன்னுமோர் இடத்தில் அல்லாஹ் நபிகளார் (ஸல்) அவர்களிடம் பின்வருமாறு கூறுகின்றான்:

“.... (நபியே) நீர் கூறும்: உறவினர்கள் (துர்பா) மீது அன்பு கொள்வதைத் தவிர இதற்காக நான் உங்களிடம் யாதொரு கூலியும் கேட்க வில்லை....”

-அல்குர்ணீன் 42:23

இந்த இரண்டு வசனங்களிலும் இருந்து நாம் விளங்கிக்கொள்வது என்ன? முதல் வசனத்தில் “அப்படிக் கேட்டிருந்தாலும்) அது உங்களுக்கே இருக்கட்டும்” என்று வருகின்றது. அதாவது ஓர் உதவி கேட்டு அந்த உதவியை நாம் செய்தால் அதனால் கிடைக்கும் ஸாபம் கேட்டவரான நபிகளார் (ஸல்) அவர்களுக்கு தேவையற்றதாகவே உள்ளது. ஆக அப்படி நம்மிடம் நபிகளார் (ஸல்) அவர்கள் ஓர் உதவியை கேட்டிருந்தால் அதன் நன்மை எமக்கே உரித்தாகும். அதாவது அதனை செய்து கொடுத்து ஸாபம் அடையப் போவது நாமோயாகும்.

இரண்டாவது வசனத்தில் “உறவினர்கள் (துர்பா) மீது அன்பு கொள்வதைத் தவிர” என்று வருகின்றது. இதிலிருந்து கேட்கப்படும் கூலி வரையறை செய்யப்பட்டுள்ளது. அதாவது நபிகளார் (ஸல்) அவர்கள் தம்முடைய குடும்பத்தினர் மீது அன்பு செலுத்துவதைத் தவிர வேறொரு கூலியையும் எம் மிடமிருந்து எதிர்பார்க்கவில்லை. இந்த இரண்டு வசனங்களையும் ஆராய்ந்து விளக்கும் அல்குர்ஆனியல் அறிஞர்களின் கருத்தின்படி கூலியாக கேட்கப்பட்ட “குடும்பத்தினர் மீது அன்பு செலுத்துதல்” என்பது நிறைவேற்றப்பட்டால் அதன் மூலம் பயன்பெறுவது - நன்மை அடைவது நபிகளார்(ஸல்) அவர்களின் உம்மத்தாகிய நாமோயன்றி நபிகளார் (ஸல்) அவர்கள் அல்ல. ஆக - நாம் அண்ணலாரின் (ஸல்) துர்பா மீது அன்பு செலுத்தினால் எமக்கே அது நன்மைகளை அள்ளித்தரும் என்பதே உண்மையாகும்.

மேலும் அல்குர்துணியல் அறிஞர்களின் கருத்துப்படி இந்த வசனத்தில் கையாளப்பட்டுள்ள குர்பா எனும் பதம் அறுவூல் பைத்தினரேயே குறிக்கின்றது. அத்துடன் முன்னைய அத்தியாயத்தில் நாம் அறிந்து கொண்ட ஹஸ்ரத் இப்ராஹீம்(அலை) அவர்களின் பிரார்த்தனையையும் நாம் இங்கு ஞாபகப்படுத்த வேண்டும். அதாவது: “என் சந்ததியினரிலும் (இமாம்களை ஆக்குவாயாக!)” இதுவே இப்ராஹீம் (அலை) அவர்களின் பிரார்த்தனையாகும். ஹஸ்ரத் நபிகள் முஹம்மத் (ஸல்) அவர்களிடம் உங்கள் குர்பா (எனும் நெருங்கிய உறவினர்) யார் யார் என வினவப்பட்டது. அதற்கு அவர்கள் “அல், பாத்திமா மற்றும் அவர்களின் இரு புதல்வர்கள் (ஹஸன், ஹாஸன்)” எனப் பதிலளித்தார்கள்.

தப்ஸீர் மேதை பக்ருத்தீன் ராஸி தமது அல்-தப்ஸீர் அல் கபீரில் பின்வருமாறு குறிப்பிடுகின்றார்:

“முஹம்மதின் ஆல் என்று நான் குறிப்பிடுபவர்களின் விடயம் மற்று முழுதாகவே அன்னவர்களுள் பின்னிப்பிணைந்த தொன்றாகும்... மேலும் அல், பாத்திமா, ஹஸன், ஹாஸன் ஆகியோரை விட எவருமே அன்னலார் (ஸல்) அவர்கட்கு நெருங்கியவர்கள் இல்லை. இது சங்கிலித் தொடராக வரும் ஹதீகளின் மூலம் தெளிவாக்கப்பட்டுள்ளது. இவர்களே முஹம்மதின் ஆல் (குடும்பத்தவர்) எனப்படுவோர்”.

**‘எல்லா நபிமார்களுடைய பிள்ளைகளையும் கிறைவன் அவர்களது முள்ளந்தண்டில் வைத்தான். ஆனால் எனது பிள்ளைகளை அலியின் முள்ளந்தண்டில் வைத்தான்’.**

-அன்னல் நபிகள் (ஸல்)

## தலைமைத்துவம்

“... இப்ராஹீமை அவருடைய கிறைவன் சீல கட்டளைகளை கிட்டுச் சோதனை செய்தான். அவை அனைத்தையுமே அவர் முழுமையாக நிறைவேற்றினார். ‘(அவரிடம்) நீச்சயமாக நான் உம்மை மக்களுக்கு இமாமாக (தலைவராக) ஆக்குகிறேன்’ என (அல்லாஹ்-வாக்ய) அவன் கூறினான். அதற்கு (இப்ராஹீம்) ‘என்னுடைய சந்ததியினரிலும் (இமாம்களை) ஆக்குவாயாக!’ எனக் கேட்டார். ‘என் வாக்குறுதி (அச்சந்ததியிலுள்ள) அநியாயக் காரர்களைச் சாராது’ என்று அவன் கூறினான்.”

-அல்குர்துண் 2: 124

இப்ராஹீம் (அலை) அவர்களுக்கு அல்லாஹ் இமாம் என்ற உயரிய அந்தஸ்தைப் பரிசாக அளித்த போது அவர்கள் தம் சந்ததியிலும் இமாம்களை ஆக்குமாறு வேண்டினார்கள். அதன்படியே அந்த சந்ததியின் அநியாயக் காரர்களைத் தவிர்ந்த தூயவர்கள் பல்லரை அல்லாஹ் தலைவர்களாக- பிரதிநிதிகளாக ஆக்கி அருள் புரிந்தான்.

“உங்களுடைய வலிகள் (பாதுகாவலர்) எல்லாம் அல்லாஹ் வும், அவனது தூதரும் இன்னும் வீச்வாசம் கொண்டவர்களுமேயாகும். அவர்கள் எத்தகையவர்கள் என்றால் (அல்லாஹ் வின் கட்டளைக்கு) பணிந்தவர்களாக தொழுகையை நிறைவேற்றுபவர்களாகவும் ஸக்காத்தை (ருக்கீலிலும்) கொடுப்பவர்களுமாகும்.”

-அல்குர்துண் 5:59